

پہلی بات

حمد، مناجات اور دعا کی شاعری کا تعلق اللہ اور اس کے بندوں سے ہے۔ اللہ تعالیٰ کی ذات پر ایمان رکھنے والے اسی کو اپنا پروگرام
مانتے اور اسی کے سامنے اپنی حاجتوں کو پیش کرتے ہیں۔ اللہ نے بندوں سے خود کہا ہے کہ تم مجھے پکارو، میں تمھاری دعاؤں کو مستتا
ہوں۔ دعا ایک عبادت ہے اور بندے کا حق بھی کہ ضرورت اور مصیبت میں بندہ اللہ سے مدد مانگے۔ دعائیگے کا ایک سلیقہ ہے۔ اس میں بندہ اللہ
کے حضور اپنی عاجزی اور بے لیکی کو بیان کرتے ہوئے اور اپنی ضرورت منوانے کے لیے وہ اللہ کی تعریف و توصیف کرتا ہے، جو اللہ کا حق ہے۔
ذیل کی مناجاتی نظم میں شاعر نے بندے اور اللہ کے رشتے کو اسی سلیقے سے پیش کیا ہے۔

جان پہچان

اس مناجات کو خواجہ لطیف احمد جرجیح نے لکھا ہے۔ وہ ۱۸۸۵ء کو پانی پت میں پیدا ہوئے۔ پیالہ میں انہوں نے اعلیٰ تعلیم
حاصل کی۔ پھر روزگار کی تلاش میں وہ مہاراشٹر کے شہر امراویتی آئے اور محمدان اردو ہائی اسکول میں ملازمت کرنے لگے۔ ان کی
تعلیمی خدمات کی وجہ سے انھیں برار کا سرسیدہ کہا جاتا ہے۔ ان کی نصابی اور تدریسی کتابیں کافی مشہور ہوئیں۔ خواجہ لطیف احمد جرجیح کا انتقال
امراویتی میں ۱۹۳۱ء میں ہوا۔

پروردگارِ عالم ! سب سے بزرگ و برتر
دونوں جہاں میں تیرا کوئی نہیں ہے ہم سر
حاجت روا ہے تو ہی ، ربِ کریم سب کا
کمزور یا قوی ہوں ، سب کو ترا سہارا
ہر ذرے پر رواں ہے دنیا میں حکم تیرا
بندے سبھی ہیں تیرے ، اعلیٰ ہوں یا کہ ادنی
دے جس کو چاہے عزّت ، دے جس کو چاہے ذلت
آرذل کو کر دے افضل ، تیرا ہی دستِ قدرت
کمزور کو تو اندا تو چاہے تو جلا دے
مایوسیوں کو دل سے تو ہی مٹانے والا
ٹوٹے ہوئے دلوں کی ، ڈھارس بندھانے والا
اُفتادہ کو اٹھا کر تو نے کھڑا کیا ہے
پژمردہ کھیتیوں کو تو نے ہرا کیا ہے
گرداب میں سے کشتنے تو نے نکال دی ہے
آفت نمل سکے جو ، وہ تو نے ٹال دی ہے
عزمت جو کھو چکے ہیں پھر دے ، جناب باری
نگبست کو دؤر کر دے ، ربِ علیٰ ہماری
فضل و کرم ہے تیرا دنیا میں عام سب پر
تو مجھ غریب پر بھی اک لطف کی نظر کر

خلاصہ کلام

اس نظم میں شاعر پہلے اللہ تعالیٰ کی بہت سی صفات اور خوبیاں بیان کرتا ہے۔ پھر انھیں کے حوالے سے کہتا ہے کہ اے اللہ! جس طرح تو اپنے بندوں کو مصیبتوں سے نکالتا اور ان پر اپنا فضل و کرم کرتا ہے اسی طرح میری بھی مناجات کو سن اور میری دعا قبول فرم۔

شاعر اللہ سے مزید یہ کہتا ہے کہ تو کمزور کو تو انابناتا ہے اور مردے کو زندگی عطا کرتا ہے۔ ما یوسیوں سے نکال کر امید دلاتا ہے۔ فصلوں کو ہرا بھرا کرتا ہے۔ شاعر یہاں اللہ تعالیٰ سے یہ بھی انجام کرتا ہے کہ اے اللہ! تو ہمیں ذلت سے نکال اور ہمارا شاندار ماضی لوٹا دے۔ اے اللہ! تو بے انہار حکمرانے والا ہے کہ بندے کی مناجات سن کر اس کی دعا ضرور قبول کرتا ہے۔

معنی و اشارات

| | |
|----------------|---|
| مناجات | - ایسے کلمات جن میں انسان اپنی تکلیفیں بیان کر کے انھیں دور کرنے کی اللہ سے دعا مانگتا ہے |
| پروردگارِ عالم | - دنیا کو پالنے والا، مراد اللہ تعالیٰ |
| ہم سر | - برابری والا |
| حاجت روا | - ضرورتیں پوری کرنے والا، مراد اللہ تعالیٰ |
| ربِ کریم | - کرم کرنے والا رب |
| آرذل | - ذلیل، کم درجے کا |
| دستِ قدرت | - طاقت رکھنے والا ہاتھ، مراد اللہ تعالیٰ کی قدرت |

مشق



کہ ایک جملے میں جواب لکھیے:

- ۱۔ اس نظم 'مناجات' کے شاعر کب اور کہاں پیدا ہوئے؟
- ۲۔ پہلے شعر میں شاعر نے اللہ کی کون سی خوبیاں بیان کی ہیں؟
- ۳۔ اللہ کن لوگوں کا سہارا ہے؟
- ۴۔ اللہ کا حکم کہاں کہاں چلتا ہے؟
- ۵۔ اللہ کا دستِ قدرت کیا کر سکتا ہے؟
- ۶۔ مردے کو جلانا سے کیا مراد ہے؟ نظم میں ایسا ہی ایک مصرع اور ہے، اسے تلاش کر کے اپنی جماعت میں سنائیے۔



ذیل میں دیے ہوئے الفاظ کے ہم معنی الفاظ لفظ گرداب میں ڈھونڈیے۔

- | |
|----------------------------|
| ۱۔ خدا (دوحمنی) |
| ۲۔ دھول (تین حرمنی) |
| ۳۔ دوسرا (تین حرمنی) |
| ۴۔ اس وقت (دوحمنی) |

وسعت میرے بیان کی



لطم سے ایسے مصرع لکھیے جن میں ذیل کا مفہوم ہو:

- ۱۔ تو سبھی کی ضرورتیں پوری کرتا ہے۔
- ۲۔ غریب امیر سبھی تیرے بندے ہیں۔
- ۳۔ تو ٹوٹے ہوئے دلوں کی ہمت بندھاتا ہے۔
- ۴۔ تو پوری دنیا پر مہربان ہے۔



کیا ہم یہ کر سکتے ہیں؟



- | |
|---|
| ۱۔ میں مناجات کے کوئی چار اشعار سناسکتا / سکتی ہوں۔ |
| ۲۔ میں مناجات کے دواشعار کی تشریح کر سکتا / سکتی ہوں۔ |
| ۳۔ میں اللہ تعالیٰ کے کچھ نام بتا سکتا / سکتی ہوں۔ |

سرگرمی/ منصوبہ:

- ۱۔ اپنے استاد / سرپرست سے معلوم کیجیے کہ گرداب کیسے بنتے ہیں۔
- ۲۔ اپنے استاد / سرپرست سے معلوم کیجیے کہ 'کھوئی ہوئی عظمت' سے شاعر کی کیا مراد ہے؟

